

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమద్భాగవతే ద్వితీయస్కంధే
॥ శ్రీ శుకస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ శుకస్తుతిః ॥

శ్రీ శుక ఉవాచ

నమః పరస్మై పురుషాయ భూయసే

సదుద్భవస్థాననిరోధలీలయా ।

గృహీతశక్తిత్రితయాయ దేహినాం

అంతర్భవాయానుపలక్ష్యవర్తనే ॥ 1 ॥

భూయో నమః సద్వృజినచ్ఛదేఽసతాం

అసంభవాయాఖిలసత్త్వమూర్తయే ।

పుంసాం పునః పారమహంస్య ఆశ్రమే

వ్యవస్థితానామనుమృగ్యదాశుషే ॥ 2 ॥

నమో నమస్తేఽస్త్యష్టభాయ సాత్వతాం

విదూరకాష్ఠాయ ముహుః కుయోగినాం ।

నిరస్తసామ్యాతిశయేన రాధసా

స్వధామని బ్రహ్మణి రంస్యతే నమః ॥ 3 ॥

యత్కీర్తనం యత్స్మరణం యదీక్షణం

యద్వందనం యచ్ఛ్రవణం యదర్హణం ।

లోకస్య సద్యో విధునోతి కల్మషం

తస్మై సుభద్రశ్రవసే నమో నమః ॥ 4 ॥

విచక్షణా యచ్ఛరణోపసాదనాత్

సంగం వృధస్యోభయతోఽంతరాత్మనః ।

విందంతి హి బ్రహ్మగతిం గతక్లమాః
తస్మై సుభద్రశ్రవసే నమో నమః || 5 ||

తపస్వినో దానపరా యశస్వినో
మనస్వినో మంత్రవిదః సుమంగలాః |
క్షేమం న విందంతి వినా యదర్పణం
తస్మై సుభద్రశ్రవసే నమో నమః || 6 ||

కిరాతపలాణాంధ్రపులిందపుల్కసా
ఆభీరకంకా యవనాః ఖసాదయః |
యేఽనేఽ చ పాపా యదపాశ్రయాశ్రయాః
శుభ్యంతి తస్మై ప్రభవిష్ణవే నమః || 7 ||

స ఏష ఆత్మాఽఽత్మవతామధీశ్వరః
త్రయీమయో ధర్మమయస్తపోమయః |
గతవ్యలీకైరజశంకరాదిభిః
వితర్క్యలింగో భగవాన్ ప్రసీదతాం || 8 ||

శ్రియః పతిర్యజ్ఞపతిః ప్రజాపతిః
ధియాం పతిర్లోకపతిర్ధరాపతిః |
పతిర్గతిశ్చాంధకవృష్టిసాత్వతాం
ప్రసీదతాం మే భగవాన్ సతాం పతిః || 9 ||

యదంఘ్రునుధ్యానసమాధిధౌతయా
ధియానుపశ్యంతి హి తత్త్వమాత్మనః |
వదంతి చైతత్ కవయో యథారుచం
స మే ముకుందో భగవాన్ ప్రసీదతాం || 10 ||

ప్రచోదితా యేన పురా సరస్వతీ
వితన్వతాజస్య సతీం స్మృతిం హృది |
స్వలక్షణా ప్రాదురభూత్ కిలాస్యతః
స మే ఋషీణామృషభః ప్రసీదతాం || 11 ||

భూతైర్మహద్భిర్య ఇమాః పురో విభుః
నిర్మాయ శేతే యదమూషు పూరుషః |
భుంక్తే గుణాన్ పోడశ పోడశాత్మకః
సోఽలంకృషీష్ట భగవాన్ వచాంసి మే || 12 ||

నమస్తస్మై భగవతే వాసుదేవాయ వేధసే |
పపుర్జ్ఞానమయం సౌమ్యా యన్ముఖాంబురుహాసవం || 13 ||

|| ఇతి శ్రీ శుకస్తుతిః సమాప్తా ||